

## V

(Avviżi)

## PROCEDURI AMMINISTRATTIVI

ĊENTRU EWROPEW GHALL-IŻVILUPP TA' TAHRIĠ  
PROFESSIONALI (CEDEFOP)**Sejha pubblika għall-proposti – GP/RPA/ReferNet-FPA/001/11****ReferNet – In-Netwerk Ewropew għall-Edukazzjoni u t-Tahriġ Vokazzjonali (VET) tas-Cedefop**

(2011/C 136/08)

**1. Obiettivi u deskrizzjoni**

Stabbilit fl-1975 u bbażat fil-Greċja sa mill-1995, iċ-Ċentru Ewropew għall-Iżvilupp ta' Tahriġ Vokazzjonali (Cedefop) huwa aġenzija tal-Unjoni Ewropea (UE). Rikonoxxut bhala sors awtorevoli ta' informazzjoni u kompetenza dwar il-VET, il-hiliet u l-kompetenzi, il-missjoni tiegħu huwa li jappoġġa l-iżvilupp ta' politika Ewropea dwar l-edukazzjoni u t-tahriġ vokazzjonali (VET) u li jikkontribwixxi għall-implimentazzjoni tagħha.

ReferNet huwa n-netwerk Ewropew ta' Cedefop għall-VET. Il-missjoni ddedikata għal ReferNet hija li dan jappoġġa lil Cedefop billi jirrapporta dwar sistemi nazzjonali tal-VET u dwar żviluppi ta' politika u billi jgħolli l-viżibbiltà tal-VET u tal-prodotti ta' Cedefop. Huwa jinkludi 29 membru magħrufin bhala l-imsieħba nazzjonali ta' ReferNet minn xi Stat Membru tal-UE, mill-Islanda u min-Norveġja. L-imsieħba nazzjonali ta' ReferNet huma l-istituzzjonijiet ewlenin involuti fil-VET fil-pajjiż li jirrapprezentaw.

Bil-ghan li tistabbilixxi netwerk Ewropew għall-VET – ReferNet, din is-sejha għandha l-ghan li tagħżel applikant wiehed minn kull pajjiż eliġibbli (l-Istati Membri tal-UE, l-Islanda u n-Norveġja) li magħhom Cedefop sejjer jikkonkludi ftehim qafas ta' shubija ta' erba' snin; u li jikkonkludi ma' kull applikant rebbieh ftehim tal-ghoti speċifiku għal pjan ta' hidma li għandu jitwettaq fl-2012.

Ftehimiet qafas ta' shubija huma implimentati permezz ta' ftehimiet ta' ghotjiet speċifiċi. Għalhekk, l-applikanti mhux biss sejin jissottomettu proposta għall-qafas ta' shubija ta' 4 snin (li, jekk tirnexxi, sejra twassal għall-iffirmar ta' Ftehim Qafas ta' Shubija għas-snin 2012 sa 2015) iżda wkoll applikazzjoni għall-ghotja għall-azzjoni tal-2012 (li tista' twassal għall-iffirmar ta' Ftehim tal-Ghoti Speċifiku għas-sena 2012). L-applikant irid juri l-kapaċità tiegħu li jwettaq l-attivitajiet kollha previsti matul il-perjodu ta' erba' snin u għandu jassigura ko-finanzjament adegwat tal-implimentazzjoni tal-pjan ta' hidma.

**2. Baġit u tul tal-proġett**

Il-baġit smat li huwa disponibbli għat-tul tal-erba' snin tal-ftehimiet qafas ta' shubija jammonta għal EUR 4 000 000, jiddependi mid-deċiżjonijiet annwali tal-Awtorità Baġitarja.

Il-baġit totali disponibbli għall-pjan ta' hidma annwali tal-2012 (dewmien tal-proġett: 12-il xahar) huwa ta' EUR 955 000 għas-27 Stat Membru, l-Islanda u n-Norveġja.

L-ghotja tvarja skont il-popolazzjoni tal-pajjiż u tinghata għat-twettiq ta' pjan ta' hidma annwali. Il-baġit totali disponibbli għall-pjan ta' hidma tal-2012 sejjer jitqassam fuq bażi ta' tliet gruppi ta' pajjiżi skont il-popolazzjoni tal-pajjiż:

- Grupp ta' pajjiżi 1: Ċipru, l-Estonja, il-Latvja, il-Litwanja, il-Lussemburgu, Malta, is-Slovenja u l-Islanda. L-ammont massimu tal-ghotja: EUR 23 615.
- Grupp ta' pajjiżi 2: l-Awstrija, il-Belġju, il-Bulgarija, ir-Repubblika Ċeka, id-Danimarka, il-Finlandja, il-Greċja, l-Ungerija, l-Irlanda, il-Pajjiżi l-Baxxi, il-Portugall, ir-Rumanija, ir-Repubblika Slovakka, l-Isvezja u n-Norveġja. L-ammont massimu tal-ghotja: EUR 33 625.
- Grupp ta' pajjiżi 3: Franza, il-Ġermanja, l-Italja, il-Polonja, Spanja, ir-Renju Unit. L-ammont massimu tal-ghotja: EUR 43 620.

L-ghotja tal-Unjoni hija kontribut finanzjarju għall-ispejjeż tal-benefiċjarju (u/jew tal-ko-benefiċjarji) li jridu jiġu ssupplimentati bil-kontribuzzjoni finanzjarja tagħhom stess u/jew kontribuzzjonijiet lokali, reġjonali, nazzjonali u /jew privati. Il-kontribuzzjoni totali tal-Unjoni ma għandhiex taqbeż 70 % tal-ispejjeż eliġibbli.

Cedefop jirriserva d-dritt li ma jagħtix il-baġit totali disponibbli.

### 3. Kriterji ta' eliġibbiltà

Biex ikunu eliġibbli, l-applikanti jridu jissodisfaw ir-rekwiżiti li ġejjin:

- (a) ikunu organizzazzjoni pubblika jew privata, bi status legali u b'personalità ġuridika (persuni fiżiċi, jiġifieri individwi, ma humiex eliġibbli).
- (b) ikunu stabbiliti f'wieħed mill-pajjiżi li ġejjin:

- UE-27 (l-Awstrija, il-Belġju, il-Bulgarija, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, l-Italja, il-Latvja, il-Litwanja, il-Lussemburgu, Malta, il-Pajjiżi l-Baxxi, il-Polonja, il-Portugall, ir-Rumanija, ir-Repubblika Slovakka, is-Slovenja, Spanja, l-Isvezja, ir-Renju Unit);
- pajjiżi assoċjati (l-Islanda u n-Norveġja).

### 4. Data tal-gheluq

L-applikazzjonijiet għall-ftehim qafas ta' shubija u għall-pjan ta' hidma tal-2012 għandhom jiġu sottomessi **sa mhux aktar tard mit-8 ta' Lulju 2011**.

Il-pjan ta' hidma tal-2012 li jsegwi l-ghoti tal-ftehim speċifiku tal-ghoti tal-2012 se jidher jibda f'Jannar 2012 u għandu jidher 12-il xahar.

### 5. Aktar informazzjoni

L-ispeċifikazzjonijiet dettaljati tas-sejha għall-proposti, il-formola tal-applikazzjoni u l-annessi tagħha se jridu ikunu disponibbli mill-15 ta' Mejju 2011 mill-websajt ta' Cedefop fl-indirizz li ġej:

<http://www.cedefop.europa.eu/EN/working-with-us/public-procurements/calls-for-proposals.aspx>

L-applikazzjonijiet għandhom ikunu konformi mar-rekwiżiti stabbiliti fit-test shih tas-sejha u għandhom jiġu sottomessi fuq il-formoli uffiċjali pprovduti.

L-evalwazzjoni tal-proposti se jridu tkun ibbażata fuq il-prinċipji ta' trasparenza u ta' trattament ugwali.

L-applikazzjonijiet kollha sottomessi se jridu jiġu evalwati minn kumitat ta' esperti fuq il-kriterji tal-eliġibbiltà, tal-esklużjoni, tal-għażla u tal-ghoti stabbiliti fil-verżjoni tat-test komplet tas-sejha.